

KRISTI, ỌDỌ-AGUTAN ỌLỌRUN

Isaiah 53:1-12

EKỌ 367 --- FUN AWỌN ỌDỌ

AKQSORI: “OLUWA si ti mu aisedede wa gbogbo pade lara rẹ” (Isaiah 53:6).

Asọtẹlẹ ati Imuṣe

Ki a to bi Jesu, awọn wolii soro nipa Rẹ. Wọn so nipa ibi Rẹ, nipa iku Rẹ, ati nipa ajinde Rẹ. Awọn nnkan wonyii si sele beṣe geṣe nigba ti Jesu wa nihin lori ile ayé. Nipa ti ibi Rẹ a ka a pe: “Gbogbo eyi si se, ki eyi ti a ti so lati ọdọ Oluwa wa li enu woli ki o le se” (Matteu 1:22).

Akoko naa to ti Jesu bere awọn eko Rẹ. A ti so fun awọn eniyan naa lati eni Mose pe: “OLUWA Ọlọrun re yio gbé woli kan didé fun o larin re, ninu awọn arakunrin re, bi emi; on ni ki enyin ki o fetisi” (Deuteronomi 18:15). Awọn eniyan naa si ranti awọn oro asotele wonni nigba ti Jesu bere si se iseyanu. “Nitorina nigbati awọn okunrin na ri ise ami ti Jesu se, nwon wipe, Lotọ eyi ni woli na ti mbọ wa aye” (Johannu 6:14).

Ihin Tooto

Isaiah ko akosile nipa Messia ti n bo, Jesu. Asotele Isaiah so nipa ijiya Jesu ati awọn nnkan wonni ti Oun yoo fi ara da. Ko da Isaiah loju iye awọn eniyan ti yoo gba oro re tabi iye awọn eniyan ti yoo ni iriri agbara Ọlọrun, sugbon Isaiah je olooto lati so oro Oluwa. Ibeere Isaiah – “Tali o ti gba ihin wa gbọ”? – dabi ipenija. Ne iwọ gba ohun ti o so gbọ?

Jesu beere iru ibeere beṣe nigba kan. O ni “Nigbati Omọ-enia ba de yio ha ri igbagbo li aye?” (Luku 18:8). Awa funra wa le dahun ibeere wonyii. Ne awa ti igbagbo? A ha ti fi agbara Ọlọrun han fun wa? Ne a ni igbagbo? Bawo ni inu Jesu i ba ti dun to bi a ba le dahun pe a gba ihin awọn wolii naa gbọ, pe awa yoo ni iriri agbara Ọlọrun, ati pe awa yoo ni igbagbo nigba ti Jesu ba de!

Ibi Irele

Isaiah so nipa ibi irele ti Jesu ati igba omode re bi ti awọn omọ miiran – “bi gbongbo lati inu ile gbigebe.” Lati inu iran Dafidi ni a ti bi Jesu, sugbon ki i se idile Dafidi ni o n joba ni akoko naa. Bi o ba se wi pe aafin o ba ni a ti bi Jesu, ti O si ni awọn aso daradara pelu iranse pupo, lai se aniani awọn eniyan i ba ti igbagbo pe Oun ni Messia ti a ti seleri Rẹ. Sugbon awọn ebi Rẹ ko ni ipa ninu ise ijoba; beṣe ni a ko si bi I ni ile ọloro. Ọpọlọpo ninu awọn eniyan ni ko gba pe Omọ Ọlọrun ni Oun i se. Awọn oluṣo-agutan ati awọn amoye wonni bu o la fun Jesu geṣe bi Kristi ti yoo gba awọn eniyan Rẹ la. Ọlọrun ti fi han won pe Jesu ni “O ba awọn Ju.”

“Yio dagba ... bi ojele ohun ogbin.” Geṣe bi ofin Mose, a gbé Jesu wa siwaju Oluwa ninu Tempili, geṣe bi a ti maa n gbe awọn omọ miiran wa. Geṣe bi asa Ofin, awọn obi Rẹ mu adaba meji tabi eyele meji wa nitori pe won ko ni agbara lati fi ọdọ-agutan se irubo. Boya awọn obi miiran tile wa nibe ni akoko kan naa pelu awọn omọ won. Ni aisiyemeji, ọpọlọpo eniyan ni won wa ninu Tempili, sugbon eni meji pere ni won mo Jesu geṣe bi Omọ ileri naa. Simeoni, okunrin olooto ati olufokansin gbe Omọ ọwo naa Jesu ni ọwo re, o si fi ibukun fun Ọlọrun. O wi pe, “Nitoriti oju mi ti ri igbala re na” (Luku 2:30). Wolii obinrin Anna fi iyin fun Ọlọrun o si se akiyesi “idande Jerusalemu” (Luku 2:38) lati ipase Jesu. Omọ naa dagba O si di alagbara ninu emi, awọn ore ati aladugbo Rẹ mo On geṣe bi omọ gbengbena (Matteu 13:55).

Lai Ni Ewa

Bi Jesu ti n dagba di okunrin, irisi Rẹ ko se beṣe fani mọra. Isaiah wi pe: “ko li ewa ti a ba fi fe e.” Bi o ba je pe Jesu ni ewa geṣe bi okunrin, tabi ijimi ninu ere sisa tabi akorin oluhun iyo, ọpọlọpo eniyan ni i ba ti te le E.

A Ko O Silẹ

“A ƙegan rẹ a si ƙò ọ ọ̀dọ awọn enia,” Awọn Ju ti i ƙe eniyan Jesu ti ƙọ Ọ silẹ. Wọn ƙò gba A gẹgẹ bi Messia wọn. Wọn pe E ni oruko, wọn si korira Jesu. Wọn gbimọ si I wọn si dù u lati wá ẹsun si I lešẹ nipa ọna Ofin. Lopin rẹ, wọn ƙe iranwọ nipa idajọ ẹsín ati ikanmọ-agbelebu Jesu. Lori igi agbelebu, Ọlọrun ati eniyan ƙọ Jesu silẹ (Matteu 26:56; 27:46). Jesu sọ fun awọn ọmọ-ẹyin Rẹ pe a o korira wọn “nitori oruko” Oun (Matteu 10:22). Gẹgẹ ki a to kan An mọ agbelebu, O sọ fun wọn pe, “Bi aiye ba korira nyin, ẹ mọ pe, o ti korira mi ƙaju nyin” (Johannu 15:18).

Eni Ikaanu

Jesu funra Rẹ ru gbogbo irora ati ibanujẹ wa. Ibanujẹ ni ijyà ti ọkàn; irora ni ijyà ti àgọ ara. Nigba ti Jesu wà ni ayé, O ni ibakẹdun fun awọn ti n jẹ irora. O ni ibakẹdun fun awọn ti o banujẹ. Bi Jesu ti ri awọn arabinrin Lasaru ti wọn n sọkun ni iboji Oun naa sọkun (Johannu 11:35). Nigba ti Jesu pade awọn ero ti n gbe okú kan lọ, aanu obinrin opó Naini ƙe E, ẹni ti ọmọ rẹ kan ƙọso ti kú. Ọrọ Jesu sọ okú naa di alaaye pada (Luku 7:14, 15).

Jesu gba ipo wa lori igi agbelebu. Oun, Ẹni ti kò da ẹ̀şẹkẹşẹ, ru ẹşẹ wa, O si jiya fun wọn.

Ijiya

A pa A lara -- paşan ni a fi lu U ni ẹyin, a fi ade ẹgun de E ni ori, a gbá işo mọ Ọn ni ọwọ ati ẹşẹ nitori irekoja wa. A tu itọ si I lara, a gba A ni oju, a si rẹ Ẹ silẹ gidigidi (Matteu 26:67). O jiya gbogbo nnkan wonyii fun wa, ki a ba le gbà wa là. Wo bi O ti fẹ wa to!

A na Jesu ni paşan (Marku 15:15) ati “nipa ina rẹ li a fi mu wa lara da.” Jesu ta Eje Rẹ silẹ ki a le tipaşẹ Rẹ ni iwosan ti ara (fun ara wa) gẹgẹ bẹẹ ni iwosan ti ẹmi (fun ọkàn wa).

Ọdọ-agutan Ọlọrun

Nigba ti o n sọ nipa Kristi, Isaiah wi pe, “A mu u wá bi ọdọ-agutan fun pipa, ati bi agutan ti o yadi niwaju olurẹrun rẹ, bẹni kò yà ẹnu rẹ.” A sọ fun ni pe agutan ki i ke nigba ti a ba n rẹ irun rẹ. Awọn ẹran miiran maa n ke, wọn a tilẹ maa pariwo pupọ nigba ti a ba di wọn mú tabi ti a fi ọwọ kan wọn lasan. Agutan tutù, o si n ƙe jeje, bẹẹ ni ki i si jà pada. Oun ki i jà lati gba ara rẹ silẹ lọwọ awọn ọta rẹ.

Nigba ti wọn ló orişirişi ẹsun mọ Jesu lešẹ, kò sọ ohunkohun. Herọdu fi ọpọlọpọ ibeere wa A lenu wò, şugbọn kò fesi ohun kan (Luku 23:9). Jesu jẹ ọlọkàn tutu ati ẹni jeje. Kò gbíyanju lati gbeja ara Rẹ. Dipo bẹẹ, o jọwọ ara Rẹ ki a ba le ni iye ainipekun. Jesu ni a n pe ni “Ọdọ-agutan Ọlọrun” (Johannu 1:29).

Ọdọ-agutan, Dipo Isaaki

Nigba ti Abrahamu pẹlu Isaaki lọ si ori Oke Moria lati rubọ, Isaaki rán baba rẹ leti pe awọn kò mu ọdọ-agutan lọwọ fun ẹbọ sisun naa. Ọlọrun ti sọ fun Abrahamu pe ki o fi ọmọ rẹ rubọ. Ọlọrun n dan an wo ni. Şugbọn Abrahamu dahun, “Ọmọ mi, Ọlọrun tikalare ni yio pèse ọdọ-agutan fun ẹbọ sisun.” Ọlọrun pèse ọdọ-agutan lati gba ipo Isaaki nibẹ lori Oke Moria; O si jọwọ Jesu Ọmọ Rẹ lati gba ipo wa lori Oke Kalfari gẹgẹ bi “Ọdọ-agutan Ọlọrun, ẹni o kó ẹşẹ aiye lọ” (Johannu 1:29).

Ọdọ-agutan Irekoja

Iyonu ti o ƙeyin ti a rán si awọn ara Egipti ni ikú akọbi. Ọlọrun fi aşẹ fun awọn Ọmọ Israẹli nipa ohun ti wọn yoo ƙe ki a le dá awọn akọbi wọn si. A sọ fun wọn pe ki wọn pa ọdọ-agutan kan ti o peye, eyi ti kò ni abuku ki wọn si fi eje rẹ sa àmi si ara opo ilekun, ki wọn si fi ina sun ẹran rẹ jẹ pẹlu ewebe kikoro. “Eje na ni yio si ƙe àmi fun nyin lara ile ti ẹnyin gbé wà: nigbati emi ba ri eje na, emi o ré nyin ƙọja” (Ẹksodu 12:13). A pa a laşẹ fun awọn Ọmọ Israẹli lati maa pa ọdọ-agutan kan ni ọdọdun ni akoko yii gan an lati pa Ajọ Irekoja mọ, nitori pe angẹli apanirun ré wọn ƙọja. Nigbakuugba ti a ba si bi wọn leere nipa rẹ, ki wọn wi pe: “Ẹbọ irekoja OLUWA ni ... nigbati o ƙọlù awọn ara Egipti, ti o si dá ile wa si” (Ẹksodu 12:27).

Jesu ni Ọdọ-agutan Irekoja wa (1 Kọrinti 5:7), bi a ba si fi Eje Rẹ iyebiye wọn ọkàn wa, Eje naa yoo rà wá pada. (Ka 1 Peteru 1:18, 19). Awa kò tun ni lati ƙeşẹ maa pa ọdọ-agutan ni ọdọdun gẹgẹ bi awọn Ọmọ Israẹli ti ƙe, nitori pe Jesu ti kú leşẹkan ƙọso fun ẹşẹ wa (1 Peteru 3:18).

Ikú ati Isinku

Isaiah tun sọtẹlẹ nipa iku ati isinku Jesu. “O si ẹ iboji rẹ pẹlu awọn enia buburu, ati pẹlu ọlọrò ni ikú rẹ.” A mu eyi ẹ nigba ti wọn kan Jesu mọ agbelebu pẹlu awọn ole, ọkan ni ẹgbẹ ọtun ati ekeji ni ẹgbẹ osi (Marku 15:27), ti a si sin In sí iboji ọkunrin ọlọrọ kan, Josefu ara Arimatea (Matteu 27:57-60).

Beẹ ni a si mu asọtẹlẹ Isaiah ẹ, pẹlu eyi ni paapaa ti o sọ pe o “si nṣipẹ fun awọn alarekoja.” Nisisiyii Jesu wà ni ọwọ ọtun Ọlọrun O n ṣipẹ fun awọn ẹlẹṣẹ. Oun nikan ṣoṣo ni o le ẹ ilaja laaarin eniyan ati Ọlọrun Rẹ. Jesu fẹran rẹ pupọ to beẹ ti O fi ara da gbogbo irora ati ibanujẹ fun idi kan pe ki iwọ ba le ni inu didun. O wu Jesu lati ku fun ọ. Njẹ iwọ naa n fẹ lati wà fun Un?

AWỌN IBEERE

- 1 Ki ni wolii jẹ?
- 2 Bawo ni Isaiah ẹ mọ ohun ti oun yoo kọ silẹ nipa Jesu?
- 3 Ki ni idi ti a fi gbé Jesu wa si iwaju Ọlọrun ninu Tẹmpili nigba ti O wa ni ọmọ-ọwọ?
- 4 Ninu Tẹmpili, ta ni ẹni ti o mọ Jesu gẹgẹ bi Messia ti a ti ẹ ileri rẹ?
- 5 Nitori ki ni a ẹ kan Jesu mọ agbelebu?
- 6 Iru awọn eniyan wo ni a kàn si apa ọtun ati apa osi Jesu?
- 7 Nibo ni a sin Jesu si?
- 8 Iru ẹran wo ni a pa fun Ase Ajo-Irekoja?
- 9 Bawo ni Jesu ẹ jẹ Ọdọ-Agutun Ọlọrun?
- 10 Nibo ni Jesu wà nisisiyii? Ki ni O si n ẹ?